



நபி (ஸல்) அவர்களின் தஃபாவும் சவால்களும்

பழைய மக்கா



நபி ஸல்லல்லாஹு அலைஹி வஸல்லம் அவர்களின் தலையாய் பணி அல்லாஹவின்பால் மக்களை அழைப்பதாக இருந்தது. இது தஃபா என சுருக்கமாக அழைக்கப்படுகின்றது. நபி ஸல்லல்லாஹு அலைஹி வஸல்லம் அவர்கள், இப்பணியை எடுத்த எடுப்பில் ஆரம்பிக்கவில்லை. அவர் தனது 40 ஆவது வயதை அடைந்ததன் பின்னர், அல்லாஹவின் கட்டளைக்கமையவே இப்பணியை ஆரம்பித்தார்கள். இதனை நபி ஸல்லல்லாஹு அலைஹி வஸல்லம் அவர்கள் வாழ்வில் ஏற்பட்ட பெரும் மாற்றம் ஒன்றாகக் கண்டு கொள்ள முடியும்.

நபி ஸல்லல்லாஹு அலைஹி வஸல்லம் அவர்களுக்கு முதல் வஹி அதிர்ச்சியைக் கொடுத்தது. அது பற்றித் தெளிவு பெற்றாலும் அந்த நிலை முற்றாக நீங்கிவிடவில்லை. இவ்வேளையில்தான், வஹியின் அதிர்ச்சியில் ‘போர்வை போர்த்துக் கொண்டிருக்கும் (நபியே!) நீங்கள் எழுந்து நின்று (மனிதர்களுக்கு) அச்சமூட்டி எச்சரிக்கை செய்யுங்கள்’ (74:1-2) என்று ஏனைய மனிதர்களுக்கு அவர்களின் தூதை எடுத்துக் கூறுமாறு (தஃபா செய்யுமாறு) அல்லாஹ் கட்டளை பிறப்பித்தான்.

இதனை ஏற்றுக்கொண்ட நபி ஸல்லல்லாஹு அலைஹி வஸல்லம் அவர்கள், முதலில் தனது குடும்பத்தவர்களுக்கும், நண்பர்களுக்கும் அதனைச் சொன்னார்கள். அடுத்து தனது குடும்பத்தவர்களுக்கு விருந்துபசாரம் செய்து தனக்குக் கிடைத்த வஹி பற்றித் தெளிவு படுத்தினார்கள். மேலும் தனக்கு ஒத்துழைப்பு வழங்குமாறு வேண்டுகோள்

விடுத்தார்கள். பின்னர் ஸபா குன்றில் ஏறி பொதுமக்களைக் கூவி அழைத்து தனது தூதை எத்தி வைத்தார்கள்.

நபி ஸல்லவலாஹு அலைஹி வஸல்லம் அவர்கள் முன்வைத்த தூதுச் செய்தி, மக்காவில் வாழ்ந்த குறைவிகளுக்கும் மற்றவர்களுக்கும் புதிதாகவும், கசப்பாகவும் தெரிந்தது. தமது வழிபாட்டு முறைக்கு நேர் எதிரானதாகவும், தமது செல்வாக்கை இழக்கச் செய்வதாகவும் குறைவியர் அதனைக் கண்டனர்.

நபி ஸல்லவலாஹு அலைஹி வஸல்லம் அவர்கள் முதல் மூன்று ஆண்டுகளும் இருக்கியமாகவே தாஃவாச் செய்தார்கள். அவவேளை, குடும்பத்தில் ஒரு பகுதியாரும், நண்பர்களில் ஒரு பகுதியாரும், சமூகத்தில் நல்லவர்களாகக் கணிக்கப்பட்ட சிலரும், ஹனீப் (ஜாஹிலிய்யாக் காலத்தில் இணைவைப்பில் ஈடுபடாதவர்கள்) எனப்பட்டோரும் எச்மான்களால் துன்புறுத்தப்பட்ட அடிமைகள் சிலரும் இஸ்லாத்தில் இணைந்து கொண்டார்கள். அவர்களுக்கு அர்கம் (ரழி) அவர்களின் வீட்டில் கல்வியும் ஆண்மீகப் பயிற்சியும் (தர்பியா) வழங்கப்பட்டன. இவ் ஆரம்பப் பள்ளிக்கூடம் ‘தாருல் அர்கம்’ எனும் பெயரில் இன்றும் நினைவுபடுத்தப்படுகின்றது.

தொடர்ந்து, பகிரங்க பிரசாரத்தில் ஈடுபட்டபோது பல சவால்களை எதிர்கொண்டார்கள். அபூலஹப், அபூஜஹல் முதலானோர் தலைமையில் எதிர்ப்புக் குழுவினர் களம் இறங்கினர். நபி ஸல்லவலாஹு அலைஹி வஸல்லம் அவர்களைப் பொய்யன், சூனியக்காரன், பைத்தியக்காரன், கவிஞர், சந்ததியற்றவன் முதலான சுடு வார்த்தைகளால் வதைத்தனர். அவர் பக்கம் கவனம் திருப்ப வேண்டாம் எனவும் அவர் போதுக்கும் மார்க்கத்தை ஏற்க வேண்டாம் எனவும் பொதுமக்களை எச்சரிக்கை செய்தனர்.

இஸ்லாம் படிப்படியாக வளர்ந்தது. எதிரிகள் நபி ஸல்லவலாஹு அலைஹி வஸல்லம் அவர்களுக்கு உடலியல் ரீதியான இம்சைகளை வழங்க ஆரம்பித்தனர். அவர்கள் நடக்கும் பாதையில் முட்களைப் பரப்பினர். கழுத்தைத் திருக்கினர். ஒட்டகத்தின் அழுகிய குடலை ஸாஜுதில் இருக்கும்போது மாலையாக இட்டனர். முதலில் சிறு கற்களால் அடித்தார்கள். பின்னர் காயப்பட அடிக்கத் தொடங்கினார்கள்.

நபி ஸல்லவலாஹு அலைஹி வஸல்லம் அவர்களை மட்டுமன்றி, அவர்களை நபியாக ஏற்று வாழ்ந்த மூஸ்லிம்களையும் ஆண் பெண் பேதமின்றி கொச்சைப்படுத்தினர். அடிமைகள் கொடுரமாக வஞ்சிக்கப்பட்டனர். சுதந்திர பிரசை கள் குடும்ப உறுப்பினர்களாலும், வேறு பலராலும் இம்சிக்கப்பட்டனர். அவவேளை, நபி ஸல்லவலாஹு அலைஹி வஸல்லம் அவர்களைப் போன்றே மூஸ்லிம்களும் எதிர்த் தாக்குதல் நடத்தாது பொறுமையாக இருந்தனர்.

குறைவிகளின் கொடுமைகளை சகிக்கவோ, எதிர்த்தாக்குதல் நடத்தவோ முடியாத நிலையில், நபிஸல்லவலாஹு அலைஹி வஸல்லம் அவர்கள் தன் தோழர்களை ஹபஷாவுக்கு (எதியோப்பியா) அனுப்பி வைத்தார்கள். முதலில் நுபுவ்வத் 5 இல் சுமார் பதினைவரும் அடுத்து நுபுவ்வத் 7 இல் நூறு பேருமாக இரண்டு கட்டங்களில் அவர்கள் வெளியேறினார்கள். இதனைக் கண்டு சினம் கொண்ட குறைவியர் ஹபஷா சென்று அவர்களை மக்காவுக்கு மீண்டும் கொண்டுவர முயற்சித்தனர். எனினும் அம்முயற்சி வெற்றியளிக்கவில்லை. நேர்மையான ஆட்சியாளரான நஜ்ஜாவி மூஸ்லிம்களுக்குப்

பாதுகாப்பு வழங்கினார். தொடர்ந்து வந்த நாட்களில் குறைவியர் எதிர்ப்பு பெருகிய போதிலும், இஸ்லாத்தை ஏற்போரின் எண்ணிக்கையும் அதிகரித்தது. ஹம்ஸா (ரழி), உமர் (ரழி) ஆகியோர் இஸ்லாத்தை ஏற்றதால் முஸ்லிம்கள் ஓரளவு தைரியம் பெற்றனர். எனினும் குறைவியரின் கொடுமைகள் தணியவில்லை. கொலை அச்சுறுத்தல்களும் தொடர்ந்து கொண்டிருந்தன.

நபி ஸல்லவ்லாஹு அலைஹி வஸல்லம் அவர்களைப் பாதுகாப்பதில் அவரது பெரிய தந்தை அபூதாலிப் அதிக பங்கெடுத்துக் கொண்டார். நபி ஸல்லவ்லாஹு அலைஹி வஸல்லம் அவர்களின் பிரசாரத்தைத் தடைசெய்யுமாறும் இன்றேல் அவர்களைத் தம் மிடம் ஒப்படைக்குமாறும் குறை வியர் கேட்டுக் கொண்டனர். அவர் அவற்றைத் தட்டிக் கழித்தார். தொடர்ந்து மண்ணாசை, பெண்ணாசை, பொன்னாசைகளைத் தூண்டி அவற்றின் மூலம் நபி ஸல்லவ்லாஹு அலைஹி வஸல்லம் அவர்களைத் திசை திருப்பலாம் என நப்பாசை கொண்டார்கள். நபி ஸல்லவ்லாஹு அலைஹி வஸல்லம் அவர்களை நேரடியாக அனுகி பிரசாரத்தை நிறுத்துமாறு வேண்டுகோள் விடுத்தனர். இரு பகுதியினரதும் வழிபாட்டில் இணக்கம் காண நெருங்கினர். இவை எதற்கும் நபி ஸல்லவ்லாஹு அலைஹி வஸல்லம் அவர்கள் இசையவில்லை.

இதனால் நபி ஸல்லவ்லாஹு அலைஹி வஸல்லம் அவர்களின் குடும்பம் சார்ந்த, ஹாவிமிகளையும் முத்தலிபுகளையும் சமூக பகிஷ்கரிப்புக்கு உள்ளாக்கினர். காஃபாவில் தடையுத்தரவுப் பத்திரத்தைத் தொங்கவிட்டனர். ஷிஃபு அபீதாலிப் எனும் பள்ளத்தாக்கில் அவர்கள் மூன்று ஆண்டுகளாக ஒதுக்கி வைக்கப்பட்டனர். குடிப்பதற்கு நீரோ, உண்பதற்கு உணவோ இன்றி அவர்கள் கஷ்டப்பட்டனர். சிறு குழந்தைகளின் அலறல் நீண்ட தூரத்துக்குக் கேட்டது. இதனைச் சகிக்க முடியாத சிலர் இரகசியமாக உதவிக் கொண்டிருந்தனர். அவ்வாறு உதவுவோர் கண்டுபிடிக்கப்பட்டால் தண்டிக்கப்பட்டனர். இதே நிலையில் இவர்களின் பரிதாப நிலையைக் கண்ட சில வாலிபர்கள், காஃபாவில் தொங்கவிடப்பட்ட பத்திரத்தைக் கிழித்து ஏறிந்தனர். இதனால் நபி ஸல்லவ்லாஹு அலைஹி வஸல்லம் அவர்களும் ஏனையோரும் விடுதலை பெற்றனர்.

விடுதலையான குறுகிய காலத்தில் மற்றொரு அதிர்ச்சி எதிர்கொண்டது. அதுவரை நபி ஸல்லவ்லாஹு அலைஹி வஸல்லம் அவர்களுக்குப் பக்கபலமாக நின்ற அபூதாலிப் அவர்களும் கதீஜா (ரழி) அவர்களும் மரணமடைந்தனர். இது குறைவிகளுக்கு வாய்ப்பாக அமைந்தது. முன்னிலும் கடுமையான சோதனைகளை நபி ஸல்லவ்லாஹு அலைஹி வஸல்லம் அவர்கள் எதிர்நோக்கினார்கள். எனவே மக்காவிலிருந்து வெளியேறி தாயிப் சென்றார்கள். அங்கு கோத்திரத் தலைவர்களிடம் தாம் அல்லாஹ் வின் தூதர் என அறிமுகப்படுத் தினார்கள். அவர்கள் நபி ஸல்லவ்லாஹு அலைஹி வஸல்லம் அவர்களை ஏனைப்படுத்தினர். குண்டர்களை ஏவி கல்லால் ஏறிந்து தூற்றினர். அவ்வேளை கூட நபி ஸல்லவ்லாஹு அலைஹி வஸல்லம் அவர்கள் அந்த மக்களின் நன்மைக்காக பிரார்த்தித்தார்கள். வேறு வழியின்றி மக்காவுக்கு மீண்டபோது முத்திம் என்பாளின் அடைக்கலத்தில் வாழ வேண்டியேற்பட்டது.

இவ்வேளையில்தான் மதீனாவிலிருந்து (யஸ்ரிப்) மக்கா வந்த யாத்திரிகள் சிலரை நபி ஸல்லவ்லாஹு அலைஹி வஸல்லம் அவர்கள் அகபா எனுமிடத்தில் சந்தித்தார்கள். தான் அல்லாஹ் வின் தூதர் என அவர்களிடம் அறிமுகப்படுத்தினார்கள். ஏற்கனவே யூதர்கள்

மூலமாகக் கடைசி நபி பற்றிய செய்தி அவர்களுக்குக் கிடைத்திருந்தமையால் நபி ஸல்லவ்லாஹு அலைஹி வஸல்லம் அவர்கள் சொன்னதை ஏற்றுக்கொண்டார்கள். யஸ்ரிப் மீண்ட அவர்கள், தமது மக்களிடம் இந்த நற்செய்தியை எடுத்துரைத்தார்கள். இதன்பின், அடுத்த யாத்திரைக் காலத்தில் பன்னிருவர் மக்கா வந்து இஸ்லாத்தை ஏற்றுக்கொண்டனர். நபி ஸல்லவ்லாஹு அலைஹி வஸல்லம் அவர்களின் உறுதிமொழியிலும் பங்கு கொண்டனர். இவர்களுடன் யஸ்ரிபில் இஸ்லாத்தைப் போதிப்பதற்காக மூஸ்அப் (ரழி) அவர்கள் அனுப்பி வைக்கப்பட்டார்கள். அடுத்த யாத்திரைக் காலத்தில் நுபுவ்வத் 12 இல் யஸ்ரிப் வாசிகள் 72 பேர் மக்கா வந்தனர். நபி ஸல்லவ்லாஹு அலைஹி வஸல்லம் அவர்களை சந்தித்ததோடு முன்னைய உறுதிமொழியைப் புதுப்பித்துக் கொண்டனர். இது ‘பைஅதுல் அகபா 2’ (இரண்டாம் அகபா உடன்படிக்கை) என வழங்கப்படுகின்றது. இவ்வேளையிலேயே நபி ஸல்லவ்லாஹு அலைஹி வஸல்லம் அவர்களுக்கு யஸ்ரிபுக்கு வருமாறு அழைப்பு விடுக்கப்பட்டது.

அவர்களின் அழைப்புக்கேற்ப, முதலில் மூஸ்விம்கள் மக்காவிலிருந்து மதீனாவுக்கு ஹிஜ்ரத் சென்றார்கள். நபி ஸல்லவ்லாஹு அலைஹி வஸல்லம் அவர்களும் அவர்களோடு ஹிஜ்ரத் சென்றுவிட்டால் தமக்கு ஆபத்து வருமென குறைஷியர் அஞ்சினர். எனவே நபி ஸல்லவ்லாஹு அலைஹி வஸல்லம் அவர்களைக் கொலை செய்யத் தீர்மானித்தனர். அவரது வீட்டைச் சுற்றி நின்ற வேளையிலேயே நபி ஸல்லவ்லாஹு அலைஹி வஸல்லம் அவர்கள் வீட்டை விட்டுப் பாதுகாப்பாக வெளியேறினார்கள். நபி ஸல்லவ்லாஹு அலைஹி வஸல்லம் அவர்களும் அழைப்பர் (ரழி) அவர்களுமாக பல சோதனைகளைக் கடந்து மதீனாவை அடைந்தார்கள்.

நபி ஸல்லவ்லாஹு அலைஹி வஸல்லம் அவர்களின் பிரவேசத்தோடு யஸ்ரிப், ‘மதீனதுன் நபி’ (நபியின் நகரம்) எனப்பட்டது. இங்கு மக்கா காலகட்டத்தில் எதிர்நோக்காத புதிய சவால்களை நபி ஸல்லவ்லாஹு அலைஹி வஸல்லம் அவர்கள் எதிர்கொண்டார்கள். குறைஷியர் மதீனாவுக்குச் சென்ற நபி ஸல்லவ்லாஹு அலைஹி வஸல்லம் அவர்களையோ மூஸ்விம்களையோ நிம்மதியாக இருக்கவிடவில்லை. மதீனாவில் வாழ்ந்த யூதர்களை மூஸ்விம்களுக்கு எதிராகத் தூண்டிவிட்டார்கள். மதீனாவிலிருந்து யாத்திரை வந்தவர்களை எச்சித்தார்கள். மதீனாவின் தெற்கெல்லையில் தாக்குதல் நடத்தினார்கள்.

கால்நடைகளைக் கவர்ந்தார்கள். தோட்டங்களுக்குத் தீ வைத்தார்கள். இறுதியாக மூஸ்விம்களுடன் போரிடுவதற்குப் படையெடுத்து வந்தார்கள்.

மூஸ்விம்கள் எந்தத் தயார் நிலையிலும் இல்லாத மரபு ரீதியான போர்ப் பயிற்சியை வைத்து குறைஷிகளுடன் போராடினர். எனினும் படைப்பலம் கூடியிருந்த குறைஷியர் தோல்வியுற்றனர். இங்கு மூஸ்விம்களுக்கு மலக்குகளின் உதவி கிடைத்தது. இதனால் மூஸ்விம்களுக்கு அல்லாஹ் மீதான விசவாசம் அதிகரித்தது. இவ்வாறான மூன்று போராட்டங்களின் பின் (பத்ர், உஹத், கந்தக்) ஹிஜ்ரி 6 இல் இரு சாராரும் ஹாதைபியா என்ற இடத்தில் சமாதான உடன்படிக்கை ஒன்றைச் செய்துகொண்டனர். எனினும் குறுகிய காலத்தில் குறைஷியர் அதனை முறித்தனர். தொடர்ந்து நடந்த நிகழ்வுகளின் பின்னர் மக்கா மூஸ்விம்களின் கட்டுப்பாடில் வந்தது.

ஹிஜ்ரி முதலாம் ஆண்டில் நபி ஸல்லவ்லாஹு அலைஹி வஸல்லம் அவர்கள் யூதர்களுடன் உடன்படிக்கை செய்து கொண்டார்கள். எனினும் அவர்கள் குறைஷியருடன் சேர்ந்து நபி ஸல்லவ்லாஹு அலைஹி வஸல்லம் அவர்களுக்கு எதிராக சதி செய்ததுடன் உடன்படிக்கைக்கு மாறாகவும் நடந்துகொண்டார்கள். அவர்களை நபி ஸல்லவ்லாஹு அலைஹி வஸல்லம் அவர்கள் மதீனாவிலிருந்து நாடு கடத்தினார்கள். மதீனா அழைதி அடைந்தது.

இதன் பின்னர், நபி ஸல்லவூஹு அலைஹி வஸல்லம் அவர்கள் இஸ்லாத்தின் தூதை சுற்றுவட்டாரத்திலுள்ள சிற்றரசுகளுக்கும், பேரரசுகளுக்கும் கடிதம் மூலம் எத்தி வைத்தார்கள். வினைவாகப் போராட்டங்கள் பல ஏற்பட்டதுடன் அரபு நாட்டுக்கு வெளியே இஸ்லாம் பரவவும் ஆரம்பித்தது. நபி ஸல்லவூஹு அலைஹி வஸல்லம் அவர்களின் மறைவின் பின் கலீபாக்கள் காலத்தில் இஸ்லாமிய சாம்ராஜ்யம் விரிவடைந்தது.

நபி ஸல்லவூஹு அலைஹி வஸல்லம் அவர்கள் தன் மேல் சமத்தப்பட்டிருந்த இறை பணியைச் சிறப்பாகவே முன்னெடுத்தார்கள். எந்த மக்களால் இம்சிக்கப்பட்டாரோ அதே மக்கள் தம் உயிரினும் மேலானதாகக் கருதுமளவுக்கு மக்களின் உள்ளங்களில் இடம்பிடித்துக்கொண்டார்கள். தான் எதிர்கொண்ட சவால்களைப் பொறுமை கொண்டும், பொருத்தமான முறையிலும் அனுகி இஸ்லாத்தைச் சர்வதேச சக்தியாக மாற்றியமைத்தார்கள்.

பயிற்சி

1. சுருக்கமான விடை தருக

- அ) தாஃவாவுக்கானமுதற் கட்டளை எந்த ஸஹாவில் இடம்பெற்றுள்ளது?
 - ஆ) குறைஷியர் நபி ஸல்லவூஹு அலைஹி வஸல்லம் அவர்களின் தாஃவாவை எதிர்த்தற்கான இரண்டு காரணங்களைக் குறிப்பிடுக?
 - இ) நபி ஸல்லவூஹு அலைஹி வஸல்லம் அவர்களை எதிர்த்தோர் அவர்களுக்கு எவ்வாறான பெயர்களை சூட்டினர்?
 - ஈ) நபி ஸல்லவூஹு அலைஹி வஸல்லம் அவர்களை எதிர்த்த பிரமுகர் இருவரின் பெயர்களைக் குறிப்பிடுக?
 - உ) முஸ்லிம்களுக்குப் பாதுகாப்பாக இருந்த ஒரு பிரமுகரின் பெயரைத் தருக?
 - ஊ) மத்தோவின் பழைய பெயர் யாது?
 - ஏ) பைஅதுல் அகபா என்றால் என்ன?
- 2. நபி ஸல்லவூஹு அலைஹி வஸல்லம் அவர்களின் பிரசாரத்தைத் தடுக்க குறைஷியர் கையாண்ட வழிமுறைகளை எடுத்துக்காட்டுக?
 - 3. நபி ஸல்லவூஹு அலைஹி வஸல்லம் அவர்களும், ஹாவிமிகளும் சமூக பகிஷ்கரிப்புக்கு உள்ளாக்கப்பட்ட முறையினை விளக்குக?
 - 4. குறைஷியர் முஸ்லிம்களை ஹபஷாவிலிருந்து திருப்பி அழைக்க எடுத்த முயற்சியை சுருக்கமாகத் தருக?
 - 5. நபி ஸல்லவூஹு அலைஹி வஸல்லம் அவர்கள் சவால்களை எவ்வாறு எதிர்கொண்டார்கள்?